

एक नजर में

फसल चौपट, बीमा भी नहीं मिला पूरा

नीमच। एक तरफ अल्प वर्षा से चौपट होती फसलें और दूसरी ओर अपेक्षा के अनुरूप फसल बीमा राशि नहीं मिलने की पीड़ा। इस दोहरी मार ने किसानों की कमर तोड़ दी है। खरीफ वर्ष 2025 में प्राकृतिक आपदा से सोयाबीन की फसल को भारी नुकसान झेलने वाले ग्राम पंचायत जमुनिया खुद के किसानों ने मंगलवार को कलेक्टर को ज्ञापन सौंपकर प्रधानमंत्री फसल बीमा योजना के तहत मिले दावों के पुनः परीक्षण की मांग की है। किसानों का कहना है कि फसल नुकसान का सर्वे होने एवं राहत राशि मिलने के बावजूद बीमा दावा वास्तविक नुकसान के अनुरूप नहीं मिला है, जिससे उनमें गहरा असंतोष व्याप्त है। ज्ञापन में किसानों ने बताया कि प्राकृतिक कारणों से सोयाबीन की फसल व्यापक रूप से प्रभावित हुई थी। इसके बावजूद बीमा कंपनी द्वारा जारी की गई दावा राशि कई किसानों के अनुसार उनकी जमा प्रीमियम राशि से भी कम है। किसानों ने इसे गंभीर विसंगति बताते हुए फसल कटाई प्रयोग, उपज संबंधी आंकड़े तथा बीमा दावा निर्धारण प्रक्रिया की निष्पक्ष जांच कराने की मांग की है। किसानों ने प्रशासन से आग्रह किया है कि यदि जांच में किसी प्रकार की जुरि या अनियमितता सामने आती है, तो नियमानुसार पुनर्मूल्यांकन कर पात्र किसानों को उचित बीमा राशि उपलब्ध कराई जाए। साथ ही, दावा निर्धारण की पूरी प्रक्रिया को पारदर्शी बनाते हुए किसानों को इसकी विस्तृत जानकारी उपलब्ध कराने की भी मांग की है। अब किसानों की निगाहें जिला प्रशासन की कार्रवाई पर टिकी हैं। उनका कहना है कि समय रहते उचित बीमा राशि नहीं मिलने से आगामी कृषि कार्यों के लिए आर्थिक संकट और गहरा सकता है।

खेत की मेड़ कटने और अवैध मिट्टी उत्खनन का आरोप

नीमच। जिले के भरभड़िया गांव के एक किसान ने पड़ोसी खेत मालिक पर अवैध मिट्टी उत्खनन कर उसकी कृषि भूमि को नुकसान पहुंचाने का आरोप लगाया है। किसान ने मंगलवार को आयोजित जनसुनवाई में कलेक्टर के नाम आवेदन सौंपकर माथिले की निष्पक्ष जांच और दोषी के विरुद्ध कार्रवाई की मांग की। भरभड़िया निवासी राजेन्द्र पिता कलाशचंद्र पाटीदार ने आवेदन में बताया कि उनके पिता की उम्र 65 वर्ष है और बुढ़ावस्था के कारण खेती का कार्य नहीं कर पाते, इसलिए खेती की जिम्मेदारी वे स्वयं संभाल रहे हैं। उनके खेत से लगी सर्वे क्रमांक 1002/2/2 की भूमि के मालिक रामचंद्र पिता छीतरमल ब्रह्मण ने करीब दो माह पहले अपनी जमीन में 10 से 12 फीट गहरा गड्ढा खुदवा दिया। राजेन्द्र का आरोप है कि खुदाई के दौरान विरोध करने पर पड़ोसी ने उनकी ओर सुरक्षा दीवार बनाने का आग्रहवासन दिया था, लेकिन अब तक दीवार का निर्माण नहीं कराया गया। लगातार बारिश के कारण गड्ढे में पानी भर गया है, जिससे उनके खेत की मेड़ कट रही है और लगभग 3 से 4 फीट तक भूमि का कटाव हो चुका है। इससे खेत में खड़ी फसल को भी नुकसान पहुंच रहा है। आवेदन में यह भी आरोप लगाया गया है कि संबंधित व्यक्ति ने बिना खनिज विभाग की अनुमति और बिना रॉयल्टी जमा किए करीब 1,000 टॉली मिट्टी का उत्खनन कर उसे 2400 से 2500 प्रति टॉली के हिसाब से बेच दिया। किसान ने इसे अवैध उत्खनन और भूमि के दुरुपयोग का मामला बताते हुए इसकी जांच कराने की मांग की है। किसान ने कलेक्टर से मांग की है कि संबंधित व्यक्ति को उसकी ओर सुरक्षा दीवार बनाने के निर्देश दिए जाए, साथ ही अवैध मिट्टी उत्खनन और विक्रय के मामलों की निष्पक्ष जांच कर नियमानुसार कार्रवाई की जाए, ताकि भविष्य में उसकी कृषि भूमि और फसल को नुकसान से बचाया जा सके।

विद्युत व्यवस्था सुधार को लेकर विधायक सेवा केंद्र पर समीक्षा बैठक आयोजित

नीमच। विधायक सेवा केंद्र, नीमच पर एम्पीईबी के आई श्री रविकांत रंजन, विभागीय अधिकारियों एवं क्षेत्र के सरपंचों की उपस्थिति में विद्युत व्यवस्था को लेकर समीक्षा बैठक आयोजित की गई। बैठक में क्षेत्र में हो रही विद्युत कटौती, नीचे लटक रहे विद्युत तारों, नए घिड़ की स्थापना तथा करंट लगने से हुई दुर्घद घटनाओं पर विस्तृत चर्चा की गई। इस दौरान विद्युत व्यवस्था को अधिक सुरक्षित एवं सुचारु बनाने, अनावश्यक बिजली कटौती पर नियंत्रण रखने तथा भविष्य में इस प्रकार की घटनाओं की पुनरावृत्ति रोकने के लिए आवश्यक एवं त्वरित कार्रवाई के निर्देश दिए गए। बैठक में आमजन की सुरक्षा को सर्वोच्च प्राथमिकता बताते हुए गुणवत्तापूर्ण एवं निर्बाध विद्युत आपूर्ति सुनिश्चित करने पर विशेष जोर दिया गया।

मंदसौर

एक नजर में

गुरु पूर्णिमा पर श्री तलाई वाले बालाजी मंदिर में बालाजी की पादुका पूजन महाोत्सव आज

मंदसौर। गुरु पूर्णिमा के पावन अवसर पर श्री तलाई वाले बालाजी मंदिर ट्रस्ट, द्वारा बुधवार 29 जुलाई को श्री बालाजी महाराज की पादुका पूजन महाोत्सव का भव्य आयोजन किया जाएगा। कार्यक्रम के तहत प्रातः 6:30 बजे से 8:30 बजे तक श्री बालाजी महाराज का पूजन एवं हवन होगा। इसके पश्चात प्रातः 8:30 बजे से दोपहर 12:30 बजे तक श्रद्धालुओं द्वारा श्री बालाजी महाराज की पावन पादुकाओं का पूजन किया जाएगा। पूजन विद्वान आचार्यों द्वारा कराया जाएगा। ट्रस्ट के अनुसार गुरु पूर्णिमा पर आयोजित होने वाला पादुका पूजन श्रद्धा, भक्ति और गुरु परंपरा के प्रति समर्पण का विशेष पर्व है। धार्मिक मान्यता है कि भगवान के चरणों एवं पादुकाओं का पूजन भक्तों के जीवन में सुख, शांति, सौभाग्य और आध्यात्मिक उन्नति का मार्ग प्रशस्त करता है। गुरु पूजन के बाद गुरु दक्षिणा के रूप में धनराशि के त्याग पर प्रसंगे श्रद्धालु से प्रतिवर्ति एक हनुमान चालीसा का पाठ करने का संकल्प श्री बालाजी महाराज को समर्पित कराया जाएगा। श्री बालाजी मंदिर ट्रस्ट के अध्यक्ष धीरेंद्र त्रिवेदी, कार्यकारी अध्यक्ष जयप्रकाश सोमानी, उपाध्यक्ष दिनेश जोशी, सचिव धनपाल भगत, कोषाध्यक्ष गोपाल गोयल तथा ट्रस्टी अमरप्रकाश व्यास, अशोक गुप्ता और महेश कलटाना, आचार्य रामेश्वर शर्मा एवं भूपेंद्र शर्मा ने सभी श्रद्धालुओं से गुरु पूर्णिमा महाोत्सव में शामिल होकर श्री बालाजी महाराज का आशीर्वाद प्राप्त करने का आग्रह किया है।

दस्तक अभियान का सीएमएचओ एवं डीपीओ ने की संयुक्त मॉनिटरिंग

नीमच। जिले में 14 जुलाई से संचालित दस्तक अभियान के तहत बच्चों एवं गर्भवती महिलाओं को प्रदान की जा रही स्वास्थ्य एवं पोषण सेवाओं की मुख्य चिकित्सा एवं स्वास्थ्य अधिकारी डॉ. दिनेश प्रसाद तथा महिला एवं बाल विकास विभाग के जिला कार्यक्रम अधिकारी श्री राजेश गुप्ता ने संयुक्त रूप से मैदानी भ्रमण कर समीक्षा की तथा आवश्यक सुधारालोक निर्देश दिए। संयुक्त निरीक्षण के दौरान अधिकारियों ने अभियान के अंतर्गत पांच वर्ष तक के बच्चों की वृद्धि निगरानी, विटामिन-ए की खुराक, ओआरएस एवं जंक वितरण, ओआरएस कॉर्नर की स्थापना तथा गंभीर तीव्र कुपोषित एवं मध्यम तीव्र कुपोषित बच्चों की पहचान कर उन्हें पोषण पुनर्वास केंद्र में रेफर किए जाने की व्यवस्था का अवलोकन किया। साथ ही अभियान के अंतर्गत दी जा रही अन्य सेवाओं की भी विस्तृत समीक्षा की गई। भ्रमण के दौरान अधिकारियों ने ग्राम बोखेखेड़ी में आयोजित दस्तक अभियान, ग्राम स्वास्थ एवं पोषण दिवस तथा मंगल दिवस गतिविधियों का निरीक्षण किया। इस दौरान बच्चों को उपलब्ध कराए जा रहे पूरक पोषण आहार की गुणवत्ता एवं व्यवस्थाओं का भी जायजा लिया। इसके बाद रायसिंहपुरा में भी दस्तक अभियान की प्रगति एवं सेवाओं की मॉनिटरिंग की गई। निरीक्षण के दौरान उपस्थित सीएमओ, एएनएम, आशा कार्यकर्ताओं एवं अगमवाड़ी कार्यकर्ताओं को निर्देश दिए गए कि दस्तक अभियान के क्रियान्वयन में किसी भी प्रकार की लापरवाही बरती जाए। सभी पात्र बच्चों का घर-घर जाकर स्वास्थ्य परीक्षण एवं स्क्रीनिंग सुनिश्चित की जाए तथा चिह्नित बच्चों को समय पर आवश्यक उपचार एवं रेफरल सेवाएं उपलब्ध कराई जाएं।

नीमच कलेक्ट्रेट में जनसुनवाई के दौरान युवक ने खाया ज़हर

- परिसर में बिगड़ी तबीयत; जिला अस्पताल में भर्ती
- बिजली के करंट से पशुओं की मौत के मामले में न्याय नहीं मिलने का लगाया आरोप

नीमच। मंगलवार को नीमच कलेक्ट्रेट में आयोजित जनसुनवाई के दौरान उस समय हड़कंप मच गया, जब एक युवक ने कथित तौर पर जहरीला पदार्थ खा लिया। कुछ ही देर बाद उसकी तबीयत बिगड़ गई और उसे उल्टियां होने लगीं। मौके पर मौजूद अधिकारियों और कर्मचारियों ने तत्काल उसे जिला अस्पताल पहुंचाया, जहां उसका उपचार किया जा रहा है। जानकारी के अनुसार, चैनपुरा बामनबड़ी निवासी युवक शंकर सिंह



पिता नवल सिंह अपनी शिकायत लेकर जनसुनवाई में पहुंचा था। युवक का आरोप है कि वर्ष 2024 में बिजली के तारों में करंट उतरने से उसकी गाय और बैस की मौत हो गई थी। सभी दोषियों पर कार्रवाई करने के बजाये

जनसुनवाई में अधिकारियों के समक्ष पहुंचा था।

आवेदन देने के कुछ समय बाद युवक ने कथित तौर पर जहरीला पदार्थ खा लिया। इसके बाद उसकी तबीयत बिगड़ गई और कलेक्ट्रेट परिसर में ही उसे उल्टियां होने लगीं। घटना से वहां मौजूद लोगों में अफरा-तफरी मच गई। अधिकारियों और कर्मचारियों ने तत्काल उसे जिला अस्पताल पहुंचाया।

मोडिया द्वारा एसडीएम पराग जैन से पूछे जाने पर उन्होंने कहा कि युवक जनसुनवाई में आवेदन देने आया था। आवेदन प्रस्तुत करने के बाद उसने कथित तौर पर कोई जहरीला पदार्थ खाया है, तबीयत बिगड़ने पर उसे सीएम्चओ नीमच के साथ तुरंत जिला अस्पताल भिजवाया गया।

ग्रामीण ने कलेक्ट्रेट में खुद पर केरोसिन उड़ेल़ा

नीमच। कलेक्टर कार्यालय परिसर में मंगलवार को उस समय हड़कंप मच गया, जब तनगढ़ क्षेत्र के ग्राम आलोरी गरवाड़ा निवासी चांदमल चारण ने आत्मदाह का प्रयास किया। खुद पर केरोसिन उड़ेल चुके पीड़ित को मौके पर मौजूद पुलिसकर्मियों ने तत्परता दिखाते हुए रोक लिया, जिससे बड़ा हादसा टल गया।



प्रशासनिक उपेक्षा से परेशान चांदमल विरोध दर्ज कराने के लिए गले में 11 शिकारियों से जुड़े 50 से अधिक दस्तावेजों की माला पहनकर कलेक्ट्रेट पहुंचे थे। उनका आरोप है कि ग्राम कचमारिया और आलोरी गरवाड़ा पंचायत की सरकारी जमीन

कसमारिया में 80 बाय 160 की 4 दुकानें बनी हैं।

पीड़ित का कहना है कि वे इस सरकारी जमीन को अतिक्रमण मुक्त कराने के लिए जनसुनवाई में 11 बार आवेदन दे चुके हैं, लेकिन अधिकारियों के चक्कर काटने के बावजूद कोई सुनवाई नहीं हुई।

लगातार मिल रही उपेक्षा से परेशान होकर ही उन्होंने यह आत्मघाती कदम उठाया। पीड़ित ने अवैध कब्जा तुरंत हटाओ और दोषियों पर सख्त कार्रवाई की मांग की है। इस घटना ने प्रशासनिक जनसुनवाई की व्यवस्था पर गंभीर सवाल खड़े कर दिए हैं।

एयू बैंक के कर्ज से परेशान दो महिलाओं ने कलेक्टर से लगाई गुहार

नीमच। जिले की जावद तहसील अंतर्गत ग्राम बोखेड़ी तालाब निवासी दो महिलाओं ने मंगलवार को आयोजित जनसुनवाई में कलेक्टर के नाम आवेदन सौंपकर एयू फाइनेंस बैंक के बकाया ऋण से राहत दिलाने और कर्ज माफ कराने की मांग की। महिलाओं का कहना है कि परिवार पर आए संकट, पति की मृत्यु और आर्थिक तंगी के कारण अब वे ऋण की किस्त चुकाने की स्थिति में नहीं हैं। आवेदन के अनुसार फरियादी उमा धाकड़ के पति अमरप्रकाश ने मकान निर्माण के लिए एयू फाइनेंस बैंक से 10 लाख रुपये का ऋण लिया

था। निर्माण कार्य के दौरान मकान की दीवार गिरने से करीब 5 लाख रुपये का नुकसान हो गया। महिलाओं का कहना है कि मकान का बीमा होने के बावजूद नुकसान की भरपाई नहीं की गई। दूसरी फरियादी पूजा धाकड़ ने बताया कि उनके पति विक्रम धाकड़ ने भी मकान निर्माण के लिए बैंक से करीब 10 लाख रुपये का ऋण लिया था। परिवार की आर्थिक स्थिति लगातार बिगड़ती गई और बैंक की ओर से ऋण वसूली का दबाव बनाए जाने लगा। आवेदन में आरोप लगाया गया है कि इसी मानसिक तनाव के चलते उनके पति विक्रम धाकड़ ने आत्महत्या कर ली।

एक नजर

होटल, डेयरी एवं घी डीलरों का सघन निरीक्षण, 9 खाद्य नमूने जांच के लिए भेजे

मिलावटी खाद्य पदार्थों के विरुद्ध जिले में विशेष अभियान जारी

नीमच। नियंत्रक, खाद्य एवं औषधि प्रशासन, मध्यप्रदेश, भोपाल तथा कलेक्टर श्री हिमांशु चंद्रा के निर्देशानुसार जिले में मिलावटी खाद्य पदार्थों के निर्माण, भंडारण एवं विक्रय पर प्रभावी नियंत्रण के उद्देश्य से विशेष निरीक्षण एवं सैंपलिंग अभियान लगातार संचालित किया जा रहा है। अभियान के तहत खाद्य एवं औषधि प्रशासन की टीम ने जिले के विभिन्न होटल, डेयरी एवं घी विक्रेताओं का आकस्मिक निरीक्षण कर खाद्य पदार्थों के नमूने एकत्र किए। निरीक्षण के दौरान नीमच के रहीमगंज स्थित सांवलिया दूध डेयरी में विक्रय के लिए मिश्रित दूध भंडारित पाया गया। मिलावट की आशंका के आधार पर खाद्य सुरक्षा एवं मानक अधिनियम, 2006 के तहत मिश्रित दूध का एक नमूना जांच के लिए लिया गया। इसी क्रम में जारोली ट्रेड सेंटर, नीमच स्थित राजेश ट्रेडर्स का निरीक्षण किया गया। प्रतिष्ठान में विभिन्न बांड के घी भंडारित पाए गए, जिनमें से टुड़े देशी घी एवं घौलपुर प्रेश देशी घी के दो नमूने जांच के लिए लिए गए। निरीक्षण के दौरान संचालक श्री अनिल कुमार रामनानी द्वारा मेडिकल फिटनेस प्रमाण-पत्र, ऑडिट रिपोर्ट एवं पेट्ट कटोल रिकॉर्ड सहित आवश्यक दस्तावेज प्रस्तुत नहीं किए जाने पर खाद्य सुरक्षा एवं मानक अधिनियम की धारा-32 के तहत नोटिस जारी किया। शिकायत प्राप्त होने पर नीमच तहसील के ग्राम बोरखेड़ी पानेड़ी स्थित होटल मानसरोवर का आकस्मिक निरीक्षण किया गया। निरीक्षण के दौरान विक्रय हेतु सेव-दूध सब्जी, पनीर मसाला (यूवी युक्त), मिश्रित दूध, दही, मिठाई एवं पनीर सहित विभिन्न खाद्य पदार्थ भंडारित पाए गए। इन खाद्य पदार्थों के कुल 6 नमूने जांच के लिए लिए गए।

एक नजर में

गुरु पूर्णिमा पर श्री तलाई वाले बालाजी मंदिर में बालाजी की पादुका पूजन महाोत्सव आज

मंदसौर। गुरु पूर्णिमा के पावन अवसर पर श्री तलाई वाले बालाजी मंदिर ट्रस्ट, द्वारा बुधवार 29 जुलाई को श्री बालाजी महाराज की पादुका पूजन महाोत्सव का भव्य आयोजन किया जाएगा। कार्यक्रम के तहत प्रातः 6:30 बजे से 8:30 बजे तक श्री बालाजी महाराज का पूजन एवं हवन होगा। इसके पश्चात प्रातः 8:30 बजे से दोपहर 12:30 बजे तक श्रद्धालुओं द्वारा श्री बालाजी महाराज की पावन पादुकाओं का पूजन किया जाएगा। पूजन विद्वान आचार्यों द्वारा कराया जाएगा। ट्रस्ट के अनुसार गुरु पूर्णिमा पर आयोजित होने वाला पादुका पूजन श्रद्धा, भक्ति और गुरु परंपरा के प्रति समर्पण का विशेष पर्व है। धार्मिक मान्यता है कि भगवान के चरणों एवं पादुकाओं का पूजन भक्तों के जीवन में सुख, शांति, सौभाग्य और आध्यात्मिक उन्नति का मार्ग प्रशस्त करता है। गुरु पूजन के बाद गुरु दक्षिणा के रूप में धनराशि के त्याग पर प्रसंगे श्रद्धालु से प्रतिवर्ति एक हनुमान चालीसा का पाठ करने का संकल्प श्री बालाजी महाराज को समर्पित कराया जाएगा। श्री बालाजी मंदिर ट्रस्ट के अध्यक्ष धीरेंद्र त्रिवेदी, कार्यकारी अध्यक्ष जयप्रकाश सोमानी, उपाध्यक्ष दिनेश जोशी, सचिव धनपाल भगत, कोषाध्यक्ष गोपाल गोयल तथा ट्रस्टी अमरप्रकाश व्यास, अशोक गुप्ता और महेश कलटाना, आचार्य रामेश्वर शर्मा एवं भूपेंद्र शर्मा ने सभी श्रद्धालुओं से गुरु पूर्णिमा महाोत्सव में शामिल होकर श्री बालाजी महाराज का आशीर्वाद प्राप्त करने का आग्रह किया है।

जमुनिया मीणा में गौ माता का नगर भ्रमण व महा आरती संपन्न

मंदसौर। विश्व हिंदू परिषद गौ रक्षा विभाग दलौदा प्रखंड के तत्वावधान में ग्राम जमुनिया मीणा में गौ माता के भव्य नगर भ्रमण एवं महा आरती का आयोजन किया गया। इस आयोजन का मुख्य उद्देश्य जन-जन में निस्वार्थ भाव से गौ माता की सेवा और सुरक्षा का भाव जगाना तथा जैविक खेती के माध्यम से आने वाली भावी पीढ़ी को सुरक्षित एवं स्वस्थ रखना रहा। कार्यक्रम के माध्यम से यह संदेश दिया गया कि गौ रक्षा विभाग किस प्रकार समाज के उत्थान के लिए निरंतर कार्य कर रहा है।



गोबर एवं गोमूत्र का कृषि में अधिक से अधिक उपयोग कर जहर मुक्त खेती की ओर कदम ब?तने का विशेष आग्रह किया। उन्होंने कहा कि फसलों में जहरीले रासायनिक कीटनाशकों का प्रयोग करने की बजाय गोबर और गोमूत्र से निर्मित प्राकृतिक कीट

नियंत्रक का उपयोग करना चाहिए तथा खेतों में गौ कृपा अमृतम का प्रयोग कर भूमि की उर्वरा शक्ति को ब?ताना चाहिए। कार्यक्रम के दौरान मंदसौर विभाग के रक्षा पूर्णकालिक कन्हैयालाल धनगर का भी विशेष मार्गदर्शन प्राप्त हुआ।



मगरमच्छ से दहशत, वन विभाग ने 3 दिन की मशकत के बाद पकड़कर किया सुरक्षित रेस्क्यू

सिंगोली। ग्राम धनवाडी बस स्टैंड के पास स्थित तलाई में 3 दिन से चुसे मगरमच्छ को आखिरकार वन विभाग की टीम ने सोमवार को पकड़ लिया। मगरमच्छ के कारण ग्रामीणों में दहशत का माहौल था।

संयुक्त अभियान चलाकर मगरमच्छ को सुरक्षित पकड़ा। 13 दिन की कड़ी मशकत के बाद मगरमच्छ को पकड़कर शासकीय उड़न दस्ते की मदद से उसे गांधीसागर चम्बल नदी में सुरक्षित छोड़ दिया गया। इसके बाद ग्रामीणों ने राहत की सांस ली। रहस्य रेस्क्यू ऑपरेशन में वन परिक्षेत्र अधिकारी रतनगढ़ श्री बापूलाल दायना, वनरक्षक भूपेंद्र बैरागी, सदाशिव धाकड़, सतीश राठौर, सुरक्षा श्रमिक घीसालाल गुर्जर, आदि थे।

एक नजर

श्री जैन श्वेताम्बर मूर्तिपूजक महिला प्रकोष्ठ का खेल उत्सव संपन्न

मंदसौर। श्री जैन श्वेताम्बर मूर्तिपूजक महिला प्रकोष्ठ, मंदसौर द्वारा आयोजित खेल उत्सव आधारित मिलन समारोह हंसी-खुशी और उत्साह के साथ संपन्न हुआ। रंग-बिरंगे लहरिया परिधानों में महिलाओं ने विभिन्न मनोरंजक खेलों एवं सावन तंबोला का आनंद लिया। कार्यक्रम में सबसे पहले आने वाली बहनों का स्वागत चहेती सुराणा, सरोज चपरोते, नीलीमा सकलेचा एवं रीना चपरोते ने किया। तत्पश्चात् भगवान महावीर स्वामी के चित्र के सम्मुख धूप दीप प्रज्वलित कर आयुषी पोरवाल के मंगलाचरण



से कार्यक्रम का शुभारंभ हुआ। महिला प्रधान श्रीमती सुनिता खाबिया ने अध्यक्षीय उद्बोधन दिया सभी की अनुमोदन करी। कोषाध्यक्ष पुष्पलता चंडोलिया एवं प्रधान सुनीता खाबिया द्वारा पुरी बीओडी के पदाधिकारी एवं सदस्यों का सम्मान किया गया। इस अवसर पर नवनिर्वाचित महिला प्रधान रश्मि

जैतावत का बहुमान किया गया। गेम मैनेजमेंट सह कोषाध्यक्ष नेहा बाफना, महामंत्री टीना हिंग। एवं मंत्री हिना दाव? ने संभाला। नीमा जैन एवं रंजीता संचवी ने सावन तंबोला खिलाया, जिसके लाभार्थी हेमा हिंग? रहे।

कार्यक्रम में मूर्तिपूजक संघ के अध्यक्ष श्री विजय सुराणा भी पधारे। उत्तर्होंने निवर्तमान महिला प्रधान सुनीता खाबिया के कार्यकाल को शोभायमान एवं मिसाल कायम करने वाला बताया। अंत में हिना व नेहा सहित अन्य कार्यकारिणी ने महिला प्रधान सुनीता खाबिया के कार्यकाल की सराहना की। टीना हिंग? ने आधार व्यक्त किया। कार्यक्रम में प्रकोष्ठ की सभी बहनों एवं बी.ओ.डी. की अर्चना लो?, राखी हिंगड, मुनमुन डोसी, अमिता मालपुरिया रंजीता संचवी, रीना चपरोत, चेतना भंडारी, आयुषी पोरवाल की गरिमामयी उपस्थिति रही। संचालन पूजा दुर्गाड एवं शीतल कर्णावट ने किया।